



معلوماتي پاڼه

د کوچيانو لپاره د ۱۳۸۴ کال د ولسي جرگې انتخابات



په افغانستان کې به ټول هغه کوچیان چې په شرایطو برابر وي وکولای شي چې خپلو استازوته د ۱۳۸۴ کال د وړي په ۲۷مه د ولسي جرگې په ټاکنو کې رایه ورکړي. د کوچیانو د کانديدانو نومونه او د کوچيانو نوم لیکنه او رایه اچونه به د افغانستان په ټولو ولایتونو کې ترسره شي.

د کوچيانو لپاره د ۱۳۸۴ کال د ولسي جرگې ټاکنې

- د دی لپاره چې په نوي حکومت کې د کوچيانو ونډه او گټې خوندي شي د ولسي جرگې له ۲۴۹ څوکیو څخه لس څوکی د کوچيانو د استازو لپاره بېلې شوي دي.
- د ولسي جرگې په ټاکنو کې به د کوچيانو لپاره یوه رای پانډه وي. په افغانستان کې ټول وړ کوچیان به د رایه اچونې په ورځ په دغه رای پانډه کې لېست شوي کوچي کانديدانو څخه یوه ته رایه ورکوي. وړ کوچیان به یوازې یوه رایه د کوچيانو د ولسي جرگې په ټاکنو کې ورکوي. د دوی د نوم لیکنې کارت باید وښايي چې د رایې ورکونکي د هغو شرایطو لرونکي دي چې کوچي استازي ته د رایې ورکولو لپاره ضروري دي. که د نوم لیکنې په کارت کې یې کوچی نه وي لیکلی نو نشي کولای چې د کوچيانو په ټاکنو کې رایه ورکړي.
- پر شرایطو برابر کوچیان به وکولای شي چې په ټول افغانستان کې د رایې اچولو په ځانگړو ټاکل شوو ځایونو کې رایه ورکړي. دا کار له کوچي پرته افغانانو دحالت سره توپیر لري ځکه چې نور افغانان اړ دي چې یوازې په هغه ولایت کې رایه ورکړي چې د نوم لیکنې په کارت کې یې لیکل شوی وي.

د کوچي کانديدانو نومونې

- کوچیان کولای شي چې د ۱۳۸۴ کال د ولسي جرگې په ټاکنو کې د کانديدۍ لپاره خپل غوښتنلیک د انتخاباتو د تنظیم د گډ دفتر د دارالانشاء د هر ولایتي دفتر د کانديدانو د نومونې څانگې ته وسپاري.
- د کوچيانو کانديدان باید ځانونه د کانديدۍ په ټولو هغو شرایطو برابر کړي چې د اساسي قانون ، د ټاکنو قانون او د انتخاباتو د تنظیم د گډ دفتر په دستورالعملونو کې په گوته شوي دي. هغه کوچیان چې د کانديدۍ غوښتنه کوي باید په خپل ملاتړ کې د لږترلږه ۳۰۰ قانوني لاسلیکونو لېست وړاندې کړي. لاسلیکونه باید د هغو وړ رایه ورکوونکو څخه ترلاسه شي چې د کوچيانو په توگه ثبت شوي وي.

- هغه کوچیان چې د کانديدانو په توگه منل کېږي د ولسي جرگې د ټاکنو د کوچيانو په رای پاڼه کې به راڅرگند شي. د ولسي جرگې په ټاکنو کې به د کوچيانو لپاره يوازي يوه رای پاڼه وي.

- کوچي کانديدانو ته به هم د ولسي جرگې د نورو ټولو کانديدانو په څير څلور کنجه (څلور گوټيز شکله) سيمبولونه (نښانونه) ورکړل شي. کوچي کانديدان بايد د کانديدۍ لپاره د غوښتنليک د سپارلو په وخت کې درې سيمبولونه راواخلي او له دريو سيمبولونو څخه يو غوره کړي. غوره شوی سيمبول (نښان) به د کانديد د نوم او عکس تر څنګ په رای پاڼه کې ولگول شي. کانديدان کولای شي چې خپل غوره شوي سيمبولونه د خپلو انتخاباتي مندو ترزو (کمپاين) په موادو کې وکاروي چې دا به د دوی د ملاتړ کوونکو سره د کوچيانو په رای پاڼه کې ددوی په پېژندلو کې مرسته وکړي.

د کوچيانو نوم ليکنه او رایه اچونه

- ټول کوچيان چې د ټاکنو تر ورځې ۱۸ کلن يا له اتلسو کلو زيات عمر ولري او غواړي چې د ۱۳۸۴ کال د وري په ۲۷مه د ولسي جرگې د کوچيانو په ټاکنو کې گډون وکړي، بايد د نوم ليکنې کارت له ځان سره ولري. د ولسمشرۍ د ټاکنو د کوچيانو د نوم ليکنې کارتونه هم د ۱۳۸۴ کال د ولسي جرگې لپاره د کوچيانو په ټاکنو کې د اعتبار وړ دي. هغه کوچيان چې نوم ليکنه يې نه ده شوې او يا يې د نوم ليکنې کارت ورک کړی، کولای شي چې د نوم ليکنې په ترڅ کې د افغانستان د هر ولايت د نوم ليکنې په هر مرکز کې د نوم ليکنې کارت ترلاسه کړي.

- کوچيان به د ټاکنو په ورځ د رایې ورکولو لپاره خپل د نوم ليکنې کارت ته اړتيا ولري. کوچيان به وکولی شي چې په افغانستان کې د کوچيانو د رایه اچونې په هر ځای (محل) کې د ولسي جرگې د کوچيانو په رایه پاڼه کې د خپلې خوښې کانديد ته رایه ورکړي.

- کوچي رایه ورکوونکي به يوه رایه اچوي او په رای پاڼه کې به يو کانديد غوره کوي.

مهم پیغامونه:

- کوچيان به د ۱۳۸۴ کال د وري په ۲۷مه د ولسي جرگې په ټاکنو کې کوچي کانديدانو ته رایه ورکړي.
- د ولسي جرگې د کوچيانو په ټاکنو کې به د ټول هېواد په کچه د کوچيانو يوه رای پاڼه وي.
- د کوچي کانديدانو نومونه د افغانستان په هر ولايت کې د انتخاباتو د تنظيم د گډ دفتر د دارالانشاء د ولايتي دفتر د کانديدانو د نومونې په څانگه کې ترسره کېدای شي.
- کوچيان بايد د رایې ورکولو لپاره د نوم ليکنې کارت ولري. هغه کوچيان چې د ولسمشرۍ د ټاکنو د نوم ليکنې کارت ونلري، کولای شي د نوم ليکنې د مودې په اوږدو کې د هر ولايت د نوم ليکنې په هر مرکز کې خپله نوم ليکنه وکړي او کارت ترلاسه کړي.
- کوچيان به وکولای شي چې د کوچيانو لپاره د ټاکنو په ځانگړو ټاکل شوو ځايونو کې رایه ورکړي.

